

## પ્રસાર ભારતી

### નેશનલ સમાચાર વિભાગ, આકાશવાણી, અમદાવાદ

તારીખ : 24-04-2024

બપોરે : 1.20થી 1.30

વાર : બુધવાર

નેશનલ ન્યૂઝ

આકાશવાણી સમાચાર સોનલ પરમાર વાંચે છે.

- ✓ લોકસભા ચૂંટણીના બીજા તબક્કા માટે આજે પ્રચારનો અંતિમ દિવસ....13 રાજ્યો અને કેન્દ્રશાસિત પ્રદેશોની મળીને કુલ 89 બેઠકો પર શુક્રવારે થશે મતદાન
- ✓ બીજા તબક્કાના ચૂંટણી પ્રચાર અર્થે પ્રધાનમંત્રી મોદીએ મધ્યપ્રદેશમાં ગજવી સભા,.....તો કેન્દ્રીય મંત્રી અમિત શાહ અને કોંગ્રેસના નેતા પ્રિયંકા ગાંધી કેરળમાં કરી રહ્યા છે બેઠકો....
- ✓ રાષ્ટ્રપતિ દ્વૌપદી મુર્મૂની ઉત્તરાખંડ મુલાકાતનો આજે બીજો દિવસ....ઈન્દિરા ગાંધી રાષ્ટ્રીય વન અકાદમીના પદવીદાન સમારોહમાં હાજર રહ્યાં
- ✓ ગરમીના પ્રકોપ વચ્ચે ઉત્તર પૂર્વીય રાજ્યોના કેટલાક ભાગોમાં હળવાથી મધ્યમ વરસાદની હવામાન વિભાગે કરી આગાહી.....
- ✓ અને IPL ક્રિકેટમાં આજે દિલ્હી કેપિટલ અને ગુજરાત ટાઇટન્સ વચ્ચે દિલ્હીમાં રમાશે મેચ

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## ***SECOND PHASE***

લોકસભાના ત્રીજા તબક્કા માટે પ્રચાર અભિયાનનો આજે છેલ્લો દિવસ છે. રાજકીય પક્ષો સાંજે પાંચ વાગ્યા સુધી જ ચૂંટણી પ્રચાર કરી શકશે.

તમામ રાજકીય પક્ષો સભા, રેલીઓ કરીને મતદાતાઓને રિઝવવાનો પ્રયાસ કરી રહ્યા છે. બીજા તબક્કામાં કુલ 89 બેઠકો માટે મતદાન થશે. જેમાં કેરળની તમામ 20, કર્ણાટકની 14, રાજસ્થાનની 13, ઉત્તર પ્રદેશ અને મહારાષ્ટ્રની 8, મધ્ય પ્રદેશની 7, અસમ અને બિહારની 5, પશ્ચિમ બંગાળ, છત્તીસગઢની ત્રણ – ત્રણ, જ્યારે કે ત્રિપુરા, જમ્મુ અને કાશ્મીરની એક-એક બેઠકો પર આ શુક્રવારે મતદાન થવા જઈ રહ્યું છે. શુક્રવારે મણિપુર બાહ્યની 13 વિધાનસભા બેઠકો માટે પણ મતદાન થશે.

.....

## ***CAMPAIGN \_ ALL FOR 1***

ભાજપના વરિષ્ઠ નેતા અને પ્રધાનમંત્રી મોદી આજે મધ્ય પ્રદેશમાં ચૂંટણી પ્રચાર કરી રહ્યાં છે. સાગર અને હાદરાન બાદ તેઓ ભોપાલમાં એક રોડ શો કરી રહ્યા છે. આ પૂર્વે તેમણે છત્તીસગઢમાં પણ સભા સંબોધી હતી.

તો કેન્દ્રીય મંત્રી અમિત શાહ આજે કેરળના એલેપ્પુઝાના પુન્નાપારામાં એક કોલેજમાં લોકો સાથે સંવાદ કરતા કહ્યું કે સમગ્ર કેરળ પ્રધાનમંત્રી મોદી સાથે છે. શ્રી શાહે ઉમર્યું કે દેશ અને દુનિયામાંથી ડાબેરીઓ ખતમ થઈ ગયા છે. અને આવનારો સમય ભાજપનો છે.

આ તરફ કોંગ્રેસ મહાસચિવ પ્રિયંકા ગાંધી વાયનાડમાં ત્રણ જુદા જુદા સ્થળોએ બેઠક કરશે.

.....

## ***PREZ-UTTARAKHAND-VISIT***

રાષ્ટ્રપતિ ટ્રૌપદી મુર્મુની ઉત્તરાખંડની મુલાકાત બીજો દિવસ છે. તેમણે આજે દેહરાદૂનમાં ઈન્દિરા ગાંધી રાષ્ટ્રીય વન અકાદમી ખાતે ભારતીય વન સેવા તાલીમાર્થી અધિકારીઓના દીક્ષાંત સમારોહમાં મુખ્યઅતિથિ તરીકે હાજરી આપી રહ્યા છે.

આ સમારોહમાં ઈન્દિરા ગાંધી રાષ્ટ્રીય વન અકાદમીના 99 જેટલા અને ભૂટાનના બે તાલીમાર્થી અધિકારીઓ એકેડેમીના 2022-24ના અભ્યાસક્રમ માટે સ્નાતકની પદવી મેળવી.

.....

## ***REV. MODI-ICDRI***

પ્રધાનમંત્રી નરેન્દ્ર મોદીએ કહ્યું છે કે ભવિષ્ય માટે સ્થિતિસ્થાપક માળખામાં રોકાણ કરવું મહત્વપૂર્ણ છે.

આફતો ઘણીવાર આર્થિક નુકસાનની દ્રષ્ટિએ જોવામાં આવે છે પરંતુ તે વ્યક્તિઓ, પરિવારો અને સમુદાયો પર ખરેખર વધુ અસર કરે છે,

શ્રી મોદીએ આપત્તિ સ્થિતિસ્થાપક માળખા પરની છઠ્ઠી આંતરરાષ્ટ્રીય પરિષદમાં એક વીડિયો સંદેશમાં આમ જણાવ્યું હતું. તેમણે નવા ઈન્ફ્રાસ્ટ્રક્ચર પ્રોજેક્ટ્સ અને આપત્તિ પછીના પુનઃનિર્માણના પ્રયત્નોમાં સ્થિરતાના પાસા પર ભાર મૂકવાની જરૂરિયાત પર પણ ભાર મૂક્યો હતો. શ્રી મોદીએ કહ્યું કે આફતોની અસર સરહદોથી આગળ વધે છે અને તેનો સામનો કરવા માટે

દેશો વચ્ચે પરસ્પર સહયોગ જરૂરી છે. આ બે દિવસીય સમ્મેલનનો આજે નવી દિલ્હીમાં પ્રારંભ થયો છે.

.....

## ***PM-PANCHAYATI RAJ DAY***

પ્રધાનમંત્રી નરેન્દ્ર મોદીએ પંચાયતી રાજ દિવસ પર દેશવાસીઓને શુભેચ્છા પાઠવી છે.

સોશિયલ મીડિયા પર એક પોસ્ટમાં, શ્રી મોદીએ ગ્રામીણ ભારતમાં પરિવર્તન લાવવા અને લોકોના જીવનની ગુણવત્તા સુધારવા માટે પાયાના સ્તરે કામ કરનારાઓની પ્રશંસા કરી. તેમણે કહ્યું છે કે સરકાર પંચાયતી રાજ સંસ્થાઓને મજબૂત બનાવવા અને લોકોના સપનાઓને સાકાર કરવાનું કાર્ય ચાલુ રાખશે.

.....

## ***IMD-WEATHER***

દેશના કેટલાક ભાગોમાં ભીષણ ગરમીનો પ્રકોપ છે, તો ઉત્તર પૂર્વીય ભાગોમાં કરાં સાથે વરસાદ પડી રહ્યો છે. હવામાન વિભાગે આગામી 29 એપ્રિલ સુધીમાં ઉત્તર પૂર્વીય રાજ્યોમાં બરફ વર્ષા સાથે મધ્યમથી હળવા વરસાદની સંભાવના વ્યક્ત કરી છે.

બંગાળના અતરિયાળ ભાગો, ઓડિશા, સિક્કીમમાં આગામી બે થી ત્રણ દિવસ સુધી વરસાદની સંભાવના છે. જ્યારે કે મધ્ય પ્રદેશ, મહારાષ્ટ્રના મધ્ય ભાગો તેમજ મરાઠાવાડમાં તેમજ દક્ષિણ ભારતના કેટલાંક ભાગોમાં પવન સાથે છૂટોછવાયો વરસાદ વરસી શકે છે. જોકે ગુજરાત, પશ્ચિમ બંગાળ, ઓડિશા, કર્ણાટક, રાયલસીમા, સિક્કીમ, તમિલનાડુ, ઝારખંડ, બિહાર, તેલંગાણા, પૂર્વીય ઉત્તર પ્રદેશ તેમજ આંધ્ર પ્રદેશ અને યાનમના કેટલાંક ભાગોમાં આગામી પાંચ

દિવસમાં ભયંકર ગરમી વર્તાશે. મંગળવારે રાજધાની દિલ્હીમાં કમોસમી વરસાદને કારણે ઠેર ઠેર પાણી ભરાઈ ગયા હતા.

.....

## ***REV.-NT.-IPL-CRICKET***

IPL ક્રિકેટમાં દિલ્હીના અરુણ જેટલી સ્ટેડિયમમાં આજે દિલ્હી કેપિટલ્સનો મુકાબલો ગુજરાત ટાઇટન્સ સામે થશે. મેચ સાંજે સાડા સાત વાગ્યે શરૂ થશે..

લખનૌ સુપર જાયન્ટ્સે ગઈકાલે રમાયેલી મેચમાં ચેન્નાઈ સુપર કિંગ્સને છ વિકેટે હરાવ્યું છે. લખનૌની ટીમે 211 રનનો લક્ષ્યાંક 19.3 ઓવરમાં 4વિકેટે 213 રન બનાવીને હાંસલ કરી લીધો હતો.

આ પહેલા પ્રથમ બેટિંગ કરવા ઉતરેલી ચેન્નાઈની ટીમે 20 ઓવરમાં 4 વિકેટ ગુમાવીને 210 રન બનાવ્યા હતા. હાલમાં લખનૌ પોઈન્ટ ટેબલમાં ચોથા સ્થાને છે જ્યારે ચેન્નાઈ પાંચમા ક્રમે છે.

.....

## ***NIA-ATTARI DRUG CASE***

રાષ્ટ્રીય તપાસ સંસ્થા - NIAએ 2022ના અટારી બોર્ડર ડ્રગ કેસમાં મુખ્ય આરોપીની ધરપકડ કરી છે.

NIAએ સત્તાવાર નિવેદનમાં જણાવ્યું કે મુખ્ય આરોપી તહસીન ઉર્ફે મોતા ઉત્તર પ્રદેશના શામલી જિલ્લાનો રહેવાસી છે. NIAએ જણાવ્યું કે કસ્ટમ અધિકારીઓએ એપ્રિલ 2022માં અટારી-

અમૃતસર ખાતેની એકીકૃત ચેક-પોસ્ટ પરથી અંદાજે 700 કરોડ રૂપિયાની કિંમતનું 103 કિલો હેરોઈન જપ્ત કર્યું હતું.

.....

## ***US-TIKTOK***

સંયુક્ત રાજ્ય અમેરિકાની સંસદે એક વિવાદાસ્પદ વિધેયકને મંજૂરી આપી છે, જેના હેઠળ સંયુક્ત રાજ્ય અમેરિકામાં TikTok પર પ્રતિબંધ મૂકવામાં આવી શકે છે. રાષ્ટ્રપતિ જો બિડેન આ વિધેયકને લઈને ગંભીર છે.

જો આવું થાય, તો બાઈટ્સાંસે ફરજિયાત વેચાણ પૂર્ણ કરવા માટે ચીની સત્તાવાળાઓ પાસેથી મંજૂરી લેવી પડશે.

.....